

பிரலார் பாரதி
இந்திய வானொலி, சென்னை-4

08 12 2024

SUNDAY

12.40 PM

ஆகாஷ்வாணி
தலைப்புச் செய்திகள்

1. இந்தியாவை சேர்ந்த பேராயர் ஜார்ஜ் ஜேக்கப் கூவக்காட், ரோமன் கத்தோலிக்க திருச்சபையின் கார்டினலாக பொறுப்பேற்றிருப்பது மிகுந்த மகிழ்ச்சி அளிப்பதாக பிரதமர் திரு நரேந்திர மோடி தெரிவித்துள்ளார்.
2. எல்லைப்பாதுகாப்புப்படையினரின் வீரம் மற்றும் துணிச்சல் மிக்க செயல்பாடுகளால் நாட்டின் எல்லைப்பகுதி பாதுகாப்பாக இருப்பதாக மத்திய உள்துறை அமைச்சர் திரு அமித் ஷா கூறியுள்ளார்.
3. பிரிக்கல் நாடுகள் இடையே புதிய கரன்சியை அறிமுகப்படுத்தும் திட்டம் எதுவும் இல்லை என்று வெளியுறவுத்துறை அமைச்சர் டாக்டர் ஜெய்சங்கர் தெரிவித்துள்ளார்.
4. தமிழகத்தில், ஃபெஞ்சல் புயல் மற்றும் கனமழையால் பாதிக்கப்பட்ட கடலூர் மாவட்டத்தில் மத்தியக்குழுவினர் இரண்டாவது நாளாக இன்றும் ஆய்வு மேற்கொண்டனர்.
5. அடிவெய்டில் நடைபெற்ற இந்தியாவுக்கு எதிரான இரண்டாவது டெஸ்ட் கிரிக்கெட் போட்டியில் ஆஸ்திரேலியா 10 விக்கெட் வித்தியாசத்தில் வெற்றிபெற்றது.

--- இனி விரிவான செய்திகள் ---

<<<<>>>>

இந்தியாவை சேர்ந்த பேராயர் ஜார்ஜ் ஜேக்கப் கூவக்காட் ரோமன் கத்தோலிக்க திருச்சபையின் கார்டினலாக பொறுப்பேற்றிருப்பது மிகுந்த மகிழ்ச்சி அளிப்பதாக பிரதமர் திரு நரேந்திர மோடி தெரிவித்துள்ளார்.

அவர் வெளியிட்டுள்ள சமூக வலைதள பதிவில், ஜார்ஜ் ஜேக்கப் நியமனம் இந்தியாவிற்கு மகிழ்ச்சியையும், பெருமிதத்தையும் அளிக்கக்கூடியது என்று குறிப்பிட்டுள்ளார்.

அவரது வருங்கால முயற்சிகள் வெற்றிபெறவும் பிரதமர் வாழ்த்து தெரிவித்துள்ளார்.

<<<<>>>>

வடகிழக்கு இந்தியாவின் கலாச்சார பெருமை மற்றும் பன்முகத் தன்மையைப் போற்றும் வகையில் நடைபெற்றுவரும் அஷ்டலட்சுமி திருவிழா இன்று நிறைவடைகிறது.

புதுதில்லியில் உள்ள பாரத் மண்டபத்தில் நடைபெற்று வரும் இந்த விழாவில் வடகிழக்கு மாநிலங்களைச் சேர்ந்த பல்வேறு கலையம்சங்கள் பொருந்திய படைப்புகள் காட்சிப்படுத்தப்பட்டுள்ளன

நேற்றுமுன்தினம் தொடங்கிய இந்த விழாவில், அசாம், அருணாச்சலப்பிரதேசம், மேகாலயா, மணிப்பூர், நாகாலாந்து, மிசோரம், திரிபுரா, சிக்கிம் ஆகிய 8 மாநிலங்களின் கைவினைக்கலைஞர்கள் பங்கேற்று தங்களது உற்பத்திப்பொருட்களை காட்சிக்கு வைத்துள்ளனர்.

<<<<>>>>

எல்லை பாதுகாப்புப்படையின் 60-ஆவது நிறுவன தினம் இன்று கொண்டாடப்படுகிறது.

இந்நாளையொட்டி, ராஜஸ்தான் மாநிலம் ஜோத்பூரில் நடைபெற்ற நிகழ்ச்சியில் மத்திய உள்துறை அமைச்சர் திரு அமித் ஷா கலந்துகொண்டு பேசினார்.

எல்லைப்பாதுகாப்புப்படையினரின் வீரம் மற்றும் துணிச்சல் மிக்க செயல்பாடுகளால் நாட்டின் எல்லைப்பகுதியில் ஊடுருவல் முயற்சிகள் முறியடிக்கப்படுவதாக அவர் கூறினார்.

எல்லைப்பகுதியில் எந்தவித அசம்பாவிதம் ஏற்பட்டாலும், அதனை சமாளிக்கும் திறன் நமது படையினருக்கு உண்டு என்றும் அவர் தெரிவித்தார்.

முன்னதாக, எல்லைப் பாதுகாப்புப் படை வீரர்களின் அணிவகுப்பு மரியாதையை அவர் ஏற்றுக்கொண்டார்.

அங்குள்ள, போர் நினைவு சின்னத்திலும் அவர் மலர் வளையம் வைத்து மரியாதை செலுத்தினார்.

இஸ்டில் முஜாகிதின் அமைப்பினருக்கு எதிரான சண்டையின்போது மூன்று தீவிரவாதிகளை சுட்டுக்கொன்ற எல்லைப்பாதுகாப்புப்படை வீரர்களுக்கும் இந்த நிகழ்ச்சியின்போது திரு அமித் ஷா விருது வழங்கி சிறப்பித்தார்.

<<<<>>>>

பாதுகாப்புத்துறை அமைச்சர் திரு. ராஜ்நாத் சிங், 3 நாள் அரசுமுறைப் பயணமாக இன்று ரஷ்யா செல்கிறார்.

மாஸ்கோவில் நடைபெற உள்ள இந்தியா – ரஷ்யா ராணுவ தொழில்நுட்ப ஒத்துழைப்பு மாநாட்டில் அந்நாட்டுப் பாதுகாப்புத்துறை அமைச்சர் திரு. **Andrey Belousov**-வுடன் இணைந்து கலந்துகொள்கிறார்.

அவரது இந்தப் பயணத்தின்போது, பாதுகாப்பு மற்றும் தொழில்துறை உள்ளிட்ட பல்வேறு துறைகளில் இரு நாடுகளுக்கும் இடையே ஒத்துழைப்பை வலுப்படுத்துவது குறித்து விரிவாக விவாதிக்க உள்ளார்.

இந்தப் பேச்சுவார்த்தையின் போது, பல்வேறு சர்வதேச விவகாரங்கள் குறித்தும், பரஸ்பரம் தங்களது கருத்துகளை இரு அமைச்சர்களும் பகிர்ந்துகொள்ள உள்ளதாக எமது செய்தியாளர் தெரிவிக்கிறார்.

நாளை நடைபெறும் நிகழ்ச்சியில் ஏவுகணை வசதியுடன் கூடிய ஐ.என்.எஸ். துவகில் விமானத்தாங்கி போர்க்கப்பலை திரு ராஜ்நாத் சிங் நாட்டிற்கு அர்ப்பணிக்கிறார்.

<<<<>>>>

பிரிக்ஸ் நாடுகளுக்கு இடையே பணப் பரிமாற்றத்திற்கான புதிய கரன்சியை அறிமுகப்படுத்தும் திட்டம் எதுவும் இல்லை என்று வெளியுறவுத்துறை அமைச்சர் பாக்டர் ஜெய்சங்கர் தெரிவித்துள்ளார்.

கத்தார் நாட்டின் தோஹாவில் நடைபெற்ற குழு விவாதத்தில் கலந்துகொண்டு பேசிய அவர், இந்த விவகாரத்தில் பிரிக்ஸ் நாடுகள் இடையே இன்னும் ஒருமித்த கருத்து ஏற்படவில்லை என்றார்.

அதேவேளையில், அமெரிக்க டாலரை பலவீனப்படுத்தும் நோக்கம் எதுவும் பிரிக்ஸ் நாடுகளுக்கு இல்லை என்றும் திரு ஜெய்சங்கர் குறிப்பிட்டார்.

<<<<>>>>>>>>

மனிதாபிமான அடிப்படையில் இந்தியா 2 ஆயிரத்து 200 மெட்ரிக் டன் அரிசியை மியான்மருக்கு அனுப்பி வைத்துள்ளது.

இந்தியாவின் கிழக்கை உற்றுநோக்குங்கள் மற்றும் அண்டை நாடு முதலில் என்ற கொள்கைகளின் அடிப்படையில் இந்தியா இந்த உதவிப்பொருட்களை அனுப்பிவைத்துள்ளது.

<<<<>>>>>>>>

அரசியல் சாசனம் அறிவோம் குறித்த சிறப்பு நேர்காணல் நிகழ்ச்சிக்கு சென்னை அகில இந்திய வானொலியின் மாநில செய்திப்பிரிவு ஏற்பாடு செய்துள்ளது.

வழக்கறிஞர் சேதுராமனுடன், ஊடகவியலாளர் சியாமளா பங்கேற்கும் இந்த நிகழ்ச்சியின் முதல் பகுதி ஒருங்கிணைந்த அலைவரிசையில் இன்றிரவு எட்டரை மணிக்கு ஒலிபரப்பாகிறது.

<<<<>>>>>>>>

தமிழகத்தில், ஃபெஞ்சல் புயல் மற்றும் கனமழையால் பாதிக்கப்பட்ட கடலூர் மாவட்டத்தில் இரண்டாவது நாளாக இன்றும் மத்தியக்குழுவினர் ஆய்வு மேற்கொண்டு வருகின்றனர்.

பண்ருட்டி, மேல் பட்டாம்பாக்கம், பகண்டை பகுதிகளில் ஆய்வு மேற்கொண்டனர்.

மத்திய உள்துறை இணைச்செயலாளர் திரு ராஜேஷ்குப்தா தலைமையிலான இக்குழுவினர் சேத விவரங்களை மதிப்பீடு செய்ததுடன், விவசாயிகளின் கருத்துக்களையும் கேட்டறிந்தனர்.

இந்த ஆய்வின்போது தமிழக அரசின் கூடுதல் தலைமைச்செயலாளர் திரு ககன்தீப் சிங் பேடியும் உடனிருந்தார்.

இன்று பிற்பகல் புதுச்சேரி யூனியன் பிரதேசத்துக்கு உட்பட்ட பகுதிகளில் புயல் பாதிப்பை மத்தியக்குழுவினர் ஆய்வு செய்ய உள்ளனர்.

<<<<>>>>>>>>

ஃபெஞ்சல் புயலின்போது திருவண்ணாமலை அண்ணாமலையார் மலையில் மண்சரிவு ஏற்பட்ட நிலையில், புவியியல் மற்றும் சுரங்கத்துறை வல்லுநர் குழுவினர் இன்று அங்கு ஆய்வு மேற்கொண்டு வருகின்றனர்.

இக்குழுவின் அறிக்கை அடிப்படையிலேயே கார்த்திகை மகா தீபத்தின்போது பக்தர்கள் மலையேறுவதற்கு அனுமதி அளிப்பது குறித்து முடிவு செய்யப்படும் என மாவட்ட ஆட்சியர் திரு பாஸ்கர பாண்டியன் தெரிவித்துள்ளார்.

<<<<>>>>

உத்தராகண்ட் மாநிலத்தில் குளர்கால சார்தம் யாத்திரை இன்று தொடங்கியது.

ருத்ரபிரயாக் மாவட்டத்துக்கு உட்பட்ட உகிமட்டில் உள்ள ஓம்காரேஸ்வர் ஆலயத்தில் நடைபெற்ற நிகழ்ச்சியில், அம்மாநில முதலமைச்சர் திரு புஷ்கர் சிங் தாமி, இந்த யாத்திரையை தொடங்கிவைத்தார்.

யாத்திரை சுமுகமாக நடைபெற பக்தர்களுக்கு தேவையான அனைத்து ஏற்பாடுகளையும் மாநில அரசு செய்திருப்பதாக அவர் கூறியுள்ளார்.

<<<<>>>>

தலைநகர் தில்லியில் காற்றின் தரம் இன்று மேலும் மோசமடைந்துள்ளதாக மத்திய மாசு கட்டுப்பாட்டு வாரியம் தெரிவித்துள்ளது.

இன்று காலை 7 மணி நிலவரப்படி காற்றின் தரக்குறியீடு 263-ஆக இருந்தது.

சில இடங்களில் இந்த குறியீடு 300 புள்ளிகளை தாண்டியதாகவும், குறிப்பாக தில்லி ஷாதிபூர் பகுதியில் இது 344 புள்ளிகளாக பதிவாகியுள்ளதாக கூறியுள்ளது.

தில்லி மற்றும் தேசிய தலைநகர் பிராந்திய பகுதிகளில் அடுத்த இரண்டு நாட்களுக்கு காலை மற்றும் இரவு நேரங்களில் புகைமூட்டமும், பனிமூட்டமும் காணப்படும் என்று இந்திய வானிலை ஆய்வு மையம் தெரிவித்துள்ளது.

<<<<>>>>

சிரியா அதிபர் திரு பசார் அல் அசாத், தலைநகர் டமாஸ்கஸ்ஸைவிட்டு தப்பி சென்றுவிட்டதாக தகவல்கள் தெரிவிக்கின்றன.

அந்நாட்டில் அரசுக்கு எதிராக செயல்பட்டுவரும் கிளர்ச்சிப்படைகள் இன்று அதிகாலை தலைநகர் டமாஸ்கஸ்ஸை தங்கள் கட்டுப்பாட்டிற்குள் கொண்டுவந்ததையடுத்து, அதிபர் வெளியேறிவிட்டதாக கூறப்படுகிறது.

அவர் எங்கு சென்றார் என்பது உறுதிசெய்யப்படவில்லை.

இதனிடையே, கிளர்ச்சிப்படைகளிடம் அமைதியான முறையில் அதிகார மாற்றம் செய்ய தயாராக இருப்பதாக சிரியா பிரதமர் திரு முகமது காசி அல் ஜலாலி தெரிவித்துள்ளார்.

<<<<>>>>

நெதர்லாந்து நாட்டின் The Hague நகரில் நிகழ்ந்த குண்டுவெடிப்பில் ஐந்து பேர் உயிரிழந்தனர்.

இந்த குண்டுவெடிப்பில் மூன்று மாடி குடியிருப்பு ஒன்று முழுமையாக இடிந்து விழுந்ததுடன், அருகில் உள்ள ஐந்து குடியிருப்புகளும் சேதமடைந்ததாக தகவல்கள் தெரிவிக்கின்றன.

<<<<>>>>

விளையாட்டுச் செய்திகள்

இந்தியாவுக்கு எதிரான இரண்டாவது டெஸ்ட் கிரிக்கெட் போட்டியில் ஆஸ்திரேலியா 10 விக்கெட் வித்தியாசத்தில் வெற்றிபெற்றது.

அடிவெய்டில் நடைபெற்ற இப்போட்டியில், முதல் இன்னிங்சில் 337 ரன் எடுத்திருந்த ஆஸ்திரேலியா, இரண்டாவது இன்னிங்சில் விக்கெட் இழப்பின்றி, 19 ரன் எடுத்து வெற்றிபெற்றது.

இந்தியா முதல் இன்னிங்சில் 180 ரன்னும், இரண்டாவது இன்னிங்சில் 175 ரன்னும் எடுத்தது.

ஆஸ்திரேலியாவுக்கு எதிரான இரண்டாவது மகளிர் ஒருநாள் கிரிக்கெட் போட்டியில் 372 ரன் எடுத்தால் வெற்றி என்ற இலக்குடன் ஆடி வரும் இந்திய அணி சற்றுமுன் வரை 42 ஓவரில் 8 விக்கெட் இழப்புக்கு 220 ரன் எடுத்துள்ளது.

பிரிஸ்பேனில் நடைபெற்றுவரும் இப்போட்டியில், முதலில் விளையாடிய ஆஸ்திரேலியா, 8 விக்கெட் இழப்பிற்கு 371 ரன் எடுத்தது.

19 வயதுக்கு உட்பட்டோருக்கான ஆசிய ஜூனியர் கிரிக்கெட் போட்டியில் இந்தியாவுக்கு எதிரான ஆட்டத்தில் பேட் செய்துவரும் பங்களாதேஷ் சற்றுமுன்வரை 31 புள்ளி ஐந்து ஓவரில் 3 விக்கெட் இழப்பிற்கு 121 ரன் எடுத்துள்ளது.

துபாயில் நடைபெற்றுவரும் இப்போட்டியல், பாஸ் வென்ற இந்தியா முதலில் பந்து வீச தீர்மானித்தது.

சுவஹாத்தி மாஸ்டர்ஸ் பேட்மிட்டன் போட்டியில் இந்தியாவின் சதீஷ்குமார் கருணாகரன், அன்மோல் கார்ப் மற்றும் தனிஷா கிராஷ்டோ - அஷ்வினி பொன்னப்பா இணை இறுதியாட்டத்திற்கு முன்னேறியுள்ளது.

<<<<<<END>>>>>>